

ME'ATOKONI FAKA' AHO

TUFA FIKA 4

Novema
2020

Ongoongo Lelei

FAKA' AHO



TA'E TOTONGI
TAPU KE FAKATAU ATU
KUA 'OSI TOTONGI 'A
E TOHI NI 'E HOMAU
NGAAHI HOA-NGAUÉ
KOE'UHI KE TUFA TA'E
TOTONGI

KO EVAI MOMOKO KI HA TAHA FEINU, KOE TUHA IA 'O E ONGOONGO LELEI MEI HA FONUA MAMA'O (PALOVEPI 25:25)

Uebert & BeBe
ANGEL



SPIRIT EMBASSY
TheGoodNewsChurch[®]

WITH UEBERT AND BEBE ANGEL

WWW.UEBERTANGEL.ORG | WWW.GOODNEWSWORLD.COM

UEBERT & BEBE ANGEL

'I ha ngāhi ta'u lahi 'ena ngaue taimi-kakato he ngaue fakamisinā, kuo hoko 'a Uebert pea mo BeBe Angel ko ha ongo le'o tāimu'a mo taki, 'i hono talaki 'a e Ongoongo Lelei 'a e kelesi 'o e 'Otua (Euaggelion) pea mo e ngāhi lea Fakaepalōfita 'i mamani'. 'Ia kināua, kuo na hoko ko ha ongo fa'utohi 'oku fakataua taha 'i he Tau Fakalaumālie, Feohi fafale, Pangikē lotu, ngāhi mālohī mahulu hake 'i natula 'o e Taha Tui, etc. Ko Uebert pea mo BeBe Angel 'oku fekumi kināua fakamāmani lahi, hili 'a e ngāhi konifelenisi 'oku na lea ai pea pehē foki ki he'ena tu'unga taki fakamāmani lahi, 'oku fai e vakai mā'olunga kia kināua kihe 'ena vīsone, 'ilo fo'ou, mo 'ena loto lahi'. 'I he'ena fokotu'u 'a e lotu Ongoongo lelei (Spirit Embassy), mo 'ena ma'u 'ofisi 'o e Palōfita, kuo na 'aonga ki hā ngāhi mo'ui 'e lau milliona fakamamāni lahi 'i he'ena loto villitaki kē na 'ikuna'i ha ngāhi soulu 'i hono 'omi 'a e ngāhi fakahā 'o e Ongoongo Lelei 'a e Kelesi 'o e 'Otua (Euaggelion).



Sione 15: 5

Ko Au pe ko e vaine, ko kimoutolu ko e ngaahi va'a: ko ia 'oku nofo ma'u 'iate au, mo au 'iate ia, 'oku fua lahi 'a e toko taha ko ia: he ka mavae mo Au, 'oku 'ikai te mou fa'a fai ha me'a.

'I he 'etau lesoni he 'aho ni, 'oku ako'i kitautolu 'e Sisu ki he founga te tau fai fua ai 'i he tapa kotoa 'etau mo'ui. 'Oku Ne folofola mai ko la 'a e Vaine pea ko kitautolu ko e ngaahi va'a, pea ka tau ka nofoma'u 'iate ia, 'o hange ko e pipiki 'a e va'a ki he vaine, te tau fai fua. Kololia ki he 'Otua! Kuo 'osi teu'i pe mo fakafehokotaki kitautolu ke tau ikuna!

Kapau aa ko e ngaahi va'a 'akitautolu, ko e me'a pe ke tau fai ko e nofo ma'u 'ia Kalaisi ko e Vaine. Ko e lea 'nofo ma'u' ko e ha'u ia mei he lea Kaliki ko e meno. 'Oku 'uhinga eni ki he:

'i ai 'o hokohoko pe, ko e 'ikai mavae mei ai, ko e nofo ki ai. 'Oku ke vakai ki ai? Te ke lava fefe ia? 'Aki ha'o fakafo'ou ho 'atamai 'i he ongoongo lelei 'o e kelesi 'a e 'Otua, 'aki ho'o 'ilo'i ho nofo'anga 'ia Kalaisi. Koe'uhi kuo ke 'osi tali 'a Kalaisi, 'oku ke 'ia Kalaisi koe pea lau ko Hono 'ofa'anga.

Ko e me'a pe 'a e tevelo 'oku feinga ke fai ko e tu'usi koe mei he Vaine. Pea 'oku ne fai eni 'aki 'ene feinga'i koe ke nofo ho'o tokanga 'i ho tukunga kae 'ikai 'i ho tu'unga 'ia Kalaisi. Mahalo pe ko e tukunga 'oku ke 'i ai ko ha fe'amokaki fakapa'anga pe ko e mahamahaki fakasino. Tokanga koe ki ho'o tu'unga 'ia Kalaisi, 'o 'ikai 'i he tukunga 'oku ke 'i ai. 'Oua 'e fanongo pe ki he Folofola pea ngalo. Piki ki he Folofola, talaatu, 'e 'ikai ha tu'atamaki!

KO E TALA FAKA-PALOFITA

Ko Sisu ko e Vaine, pea ko au ko e Va'a. 'Oku ou nofo 'iate la pea 'i he'ene pehee te u fai fua 'i he taimi kotoa pe. 'Oku ou ta'imalie he me'a kotoa pe 'oku 'a'aku 'ia Kalaisi Sisu. 'Oku ou mo'ui mo fononga 'i he tu'umalie mo e mo'ui lelei.

FAKALOTO HE FOLOFOLA

2 Kolinito 5: 21; 'Efeso 2: 6



Senesi 39: 2

Pea na'e kau 'a Sihova mo Siosifa, pea ko e tangata fai tapuekina ia; pea na'a ne taka 'i he fale 'o hono 'eiki ko e 'Isipite.

Neongo ko Siosifa na'e fehi'a ai 'a hono ngaahi ta'okete pea iku ki he'enu fakatau ia ko e popula 'o ne ngaue 'i he 'api 'o Potifa, kae hange ko e lau 'a e lesoni 'i 'olunga, ko e tangata fai tapuekina ia. Ko e haa leva e me'a 'oku mahino mai mei heni? 'Oku anga fefee hono fakamatata'i 'o ha popula li'ekina ko e tangata monu'ia pe mohu tapuekina?

Fakatokanga'i ange 'a e lau ko eni 'i he Folofola 'i 'olunga, "Pea na'e kau 'a Sihova mo Siosifa...." 'o 'uhinga ia ko e 'ia Siosifa 'a e 'Otua ko e 'uhinga ia 'ene monu'ia. 'Oku haa mei heni ko e monu'ia pe ko e tu'umalie, 'oku 'ikai

tu'unga ia 'i ho'o ngaue, ka ko e fua pe ia 'o ho laumalie.

'I hotau veesi, ko e fo'i lea 'tapuekina' ko e ha'u ia mei he lea Hepelu ko e tsalach, 'a ia 'oku 'uhinga ki he fakalalakaka ki mu'a, ko e ikuna, mo e iku lelei. Ko ia ai, na'e 'ikai ngata 'i he fakalalakaka ki mu'a 'a e fononga 'a Siosifa ka na'e ikuna pea iku lelei. Neongo na'e fakatau ia ko e popula, tukuaki'i kovi'i pea tuku pilisone, na'e hokohoko lelei atu pe mo fakalalakaka lelei 'ene fononga; he na'e kau 'a Sihova mo ia. 'I he 'aho ni ko e 'Eiki tatau pe na'e 'ia Siosifa 'oku Ne 'iate koe. Ko hono mo'oni, ko e 'Eiki pe ko ia 'oku Ne nofo 'iate koe pea mo ne 'atu 'a e mo'ui ta'engata. Ko ia, neongo ai pe pe ko e haa, 'oku ke iku lelei pe mo fakalalakaka ai pe ki mu'a.

KO E TALA FAKA-PALOFITA

'Oku mo'ui 'a e 'Eiki 'iate au. 'Oku ou tu'umalie. 'Oku ola lelei pe 'a e me'a kotoa 'oku ou fai. 'Oku fakahoko lelei pe 'a e me'a kotoa 'oku ou fai pea iku lelei. Fakafeta'i 'Eiki, pea ki he Laumalie Ma'oni'oni 'a ia 'oku ne fakahinohino mo tataki au 'i he me'a kotoa pe 'i he'eku mo'ui. 'E 'ikai pe te u tuenoa 'i he huafa 'o Sisu.

FAKALOLOTO HE FOLOFOLA

Sione 14: 26; Hepelu 13: 5

**Luke 24: 49**

Pea ko au 'eni 'oku Ou tuku atu 'a e tala'ofa a 'eku 'Eiki kiate kimoutolu: pea ko kimoutolu te mou nofo 'i Kolo, kae'oua ke fakakofu'aki kimoutolu ha malohi mei 'olunga.

Ki mu'a 'i Hono kalusefai, na'e palomesi 'a e 'Eiki ko Sisu ki he'ene kau ako mo kinautolu na'a nau tui kiate la 'e 'ikai ngata pe 'i he'enau fai 'a e ngaahi ngau na'a Ne fai, ka te nau fai foki ha ngaahi ngau 'oku toe hulu atu (Sione 14: 12). Ko e Tamai na'a Ne 'omai 'a e Laumalie Ma'oni'oni ke nofo 'iate kiate tautolu mo Ne fakaivia mo fakamafeia ha ngaahi ngau fakafo. Ko Sisu na'a ne fai 'a e palomesi koe'uhi ko 'Ene kole: " Pea te u tala ki he Tamai, pea te ne foaki kiate kimoutolu ha Taukapo 'e toko taha koe'uhi ke ne 'iate kimoutolu 'o ta'engata (Sione 14: 16). 'I he ivi 'o e Laumalie Ma'oni'oni 'oku 'iate koe,

'oku 'ikai 'aupito ha fakangatangata ia 'o e ola lelei pe ko e ikuna te ke mafeia. 'Ia 2 Kolinito 4: 7 'oku pehee mai ai: "ka ko e anga o 'emau ma'u 'a e koloa ko ia, 'oku fa'o hina kelekele, koe'uhi ke 'a e 'Otua ai pe 'a e makehe atu 'o e mafai, 'o 'ikai ko e me'a meiate kimautolu." 'Oku 'iate koe 'a e ivi faka'otua ki he ikuna. 'Oku ke mafeia 'a e me'a kotoa pe 'i he Laumalie Ma'oni'oni 'oku ne nofo 'iate koe. Ko ia 'a e toko taha 'oku ne 'oatu 'a e mafai ke ke tofa ha ngaahi hala fo'ou pe fakatupu ha me'a fo'ou ke hoko.

'I hotau Folofola, ne 'osi toka 'afio'i pe 'e he 'Eiki 'e 'ikai te tau malava ke fakahoko 'Ene ui fakae'otua 'o ka 'ikai kau mai 'a e fu'u mafai lava me'a 'o e Laumalie Ma'oni'oni. Kae fakafeta'i ki he 'Otua, kuo 'osi fakatoka pe mei 'Olunga ha fu'u ivi ke tau fakahoko 'aki ha ngaahi ngau fakafo. Halelu'ia!

KO E TALA FAKA-PALOFITA

Ko e Laumalie Ma'oni'oni kuo ne ngaahi au ke u hoko ko e Kalisitiane 'oku ma'u fakamo'oni. Ko e mo'oni'i me'a 'o e Pule'anga 'o e 'Otua 'oku fa'oaki ia 'iate au.

FAKALOOTO HE FOLOFOLA : Ngau 1: 8



Ngauē 9: 34

Pea pehee 'e Pita ki ai, 'E 'Eneasi, 'oku faito'o koe 'e Sisu Kalaisi: tu'u, 'o ngaohi ho mohenga 'e koe. Pea ne tu'u leva.

Fakatokanga'i ange ne 'ikai ala e nima 'o Pita kia 'Eneasi ke fai hono fakamo'ui. Ko hono 'uhinga he na'e 'osi fai pe 'e 'Eneasi ia 'a hono fakamo'ui mei loto he'ene mo'ui. Ko 'Eneasi na'e 'osi toka pe 'i mohenga 'i hono mahaki, ka ko hono fakamo'ui na'e fai ia mei hono loto. Ko e me'a pe 'a e 'Aposetolo ko Pita na'e fai ko hono toe fanguna 'a e ivi ko ia!

'Oku fiema'u ke mahino kiate kitautolu ko 'Eneasi ko e toko taha tui pe 'o hangee ko koe, na'e fonu 'i he Laumalie pea lea he leakehekehe. Ko e me'a pe na'e toe ke ne fai ko hono ue'i pe fanguna 'a e fu'u mafai ko ia na'e 'iate ia ke ne 'aa ai 'o 'ilo 'a e mo'oni mo talaki e Folofola 'a e 'Otua.

Neongo pe ko e haa ha faingata'a 'oku ke tofanga ai he 'aho ni, pe 'i ho famili pe ngaue'anga, pe ko ho sino pe ko ho nofo mali, 'oku ou talaatu, 'e fakamo'ui koe! 'E faito'o koe! Ko Sisu te ne fakatu'umalie koe! Ko Sisu Kalaisi te ne fakamo'ui ho sino. Ko e mahaki 'oku ke mo'ua ai te ne mavahe leva he taimi ni 'i he Huafa 'o Sisu!

KO E TALA FAKA-PALOFITA

Ko e fakamo'ui ko hoku 'inasi 'i he Huafa 'o Sisu, pea 'i he tala fakapalofita, 'a e pani 'i he Laumalie Ma'oni'oni 'oku ngaue kia au. Kuo faito'o au 'i he Huafa 'o Sisu.

FAKALOOTO HE FOLOFOLA

1 Sione: 27



Kolose 2: 10

Pea kuo mou 'osi fonu 'i ho'omou tu'u 'iate ia, 'a 'Ene 'Afi'o 'a ia ko e 'ulu 'o e fa'ahinga pule mo ma'utu'unga kotoa pe.

'I ho'o vakai hifo kiate koe, ko e haa 'oku ke sio ki ai? Nounou, loloa, fo'i sino, feifehi'avale? Fakatokanga'i ange, ko e tangata 'oku sio fakatu'asino pe, ka ko e 'Otua 'oku sio ki he loto pe laumalie 'o e tangata. 'Oku ne vakai kiate koe 'oku ke 'osi kakato pe 'ia Kalaisi. Pea neongo pe ko e haa hao ta'ekakato 'oku ke sio ki ai, 'oku vakai mai 'a e 'Otua ia kiate koe ko e Fakatupu Fo'ou pe. 'Oku ke 'inasi 'i Hono anga fakae'otua, pea 'oku ke mahulu hake 'i ha fu'u to'a.

'Oku tonu ke pehee ma'u pe 'a e ho'o talaloto he 'aho kotoa. Sio kiate koe 'o

hangee ko e sio 'a Kalaisi kiate koe, 'io, 'oku ke Haohaoa mo kakato 'iate ia. 'Oua te ke tatali ke ke ongo'i 'oku ke fai tapuekina ka ke toki pehee mai 'oku tapuekina koe.

Neongo pe ko e haa e me'a 'oku ke tonounou ai, pe ko e to'onga faka'otua, mo'ui lelei fakaesino, ko ha nonga ma'a ho'o famili, pe tu'umalie fakapa'anga, 'oku ke tu'umalie koe he me'a kotoa pe 'ia Kalaisi. 'Oku 'ikai te ke toki feinga ke ma'u; 'oku ke ma'u ia he taimi ni! Ko hono 'uhinga ia 'oku talamai ai 'e Sione, "ko e fanau (kitautolu) 'a e 'Otua" (1 Sione 3: 2). 'Oku 'ikai ke tau kei tatali ki ai. Kuo tau 'osi a'u ki ai. Ko Sisu ko hotau fakamolemole kakato, ko hotau fakahaohaoa mo'oni, ko hotau manako'anga mo hotau malu'i kakato.

KO E TALA FAKA-PALOFITA

Ko e 'Eiki ko hoku malohinga mo 'eku hiva, pea kuo Ne hoko ko hoku fakahangahake (fakahaafi mo fakamo'ui). 'Oku ou haohaoa mo kakato 'ia Kalaisi 'o 'ikai ha me'a te u hama ai pe ha me'a 'e maumau.

FAKALOLOTO HE FOLOFOLA

2 Pita 1: 4; Sioeli 3: 10



3 Sione 1: 2

Si'i 'ofa'anga, 'ou ou hufia koe ke ke tu'umalie ' i he me'a kotoa pe, kae'uma'aa ke ke mo'ui lelei, 'o hange ko e tu'umalie 'a ho laumalie.

'Oku kei tokolahi pe 'a e fanau 'a e 'Otua 'oku nau tui ko e masiva ko e faka'ilonga ia 'o e ma'ulalo kae lolotonga ia ko e fakahaa mahino ia 'oku mama'o ho'o mo'ui mei he finangalo 'o e 'Otua. 'Oku ou faka'amu pe ke fakamahino atu he 'aho ni, ko e masiva 'oku 'ikai ko e ma'ulalo, pea 'oku 'ikai ko ha palani ia 'a e 'Otua ma'au. Na'e ngaohi pe kitautolu ke tau ta'imalie 'i ha mo'ui 'oku lelei.

Ko e 'Eiki ee ko Sisu 'oku ne talamai na'a ne ha'u ke tau ma'u 'a e mo'ui pea ke tau ma'u ia ke lahi 'aupito. 'Oku ou fakamo'oni atu kiate koe ko e mo'ui ko eni 'oku talanoa ki ai 'a Sisu

na'e 'ikai 'uhinga ia ke kau ai 'a e masiva mo e mahamahaki. Na'e toki a'u pe 'a Tevita ki he mo'oni ko eni 'i he'ene talaloto mai, "ko hoku tauhi 'a Sihova, 'e 'ikai te u masiva" (Saame 23: 1). 'I hono fakalea 'e taha, lolotonga 'oku 'iate au 'a e 'Eiki, 'e 'ikai te u masiva au ha me'a. Na'e mahino pe kia Tevita ko e lolotonga 'oku 'iate ia 'a e 'Otua, 'e 'ikai ha me'a ia 'e masiva ai.

Si'i fanga tokoua mo e tuonga'ane, 'i ho'omou ha'u kia Kalaisi, 'oku ha'u ai pe mo e tu'umalie. 'E hangee ha makinito 'a e tafe atu 'a e pa'anga kiate koe. 'Oku 'ikai tonu ia ke ke nofo masiva. Kuo kotofa pe koe ke ke iku lelei, pea 'e 'ikai ha me'a ia ke ne fakafe'atungia'i koe. 'Oku 'iate koe pe 'a e mafai ke tu'umalie 'o 'ikai te ke fa'a maa'usia. 'Alu atu pea ke ke tu'umalie he 'aho ni.

KO E TALA FAKA-PALOFITA

Ko e tu'umalie ko hoku 'inasi ia 'i he Huafa 'o Sisu! Kuo u 'osi tali 'a e kelesi ke u tu'umalie ai, pea 'e 'ikai ha tevolo ia 'i mamani pe 'i heli te ne ta'ofi au. 'E 'ikai pe ha 'aho ia te u masiva ai 'i he'eku mo'ui!

FAKALOLOTO HE FOLOFOLA

2 Kolinito 8: 9

**Palovepi 4: 23**

'I he me'a kotoa 'oku ke tauhi, mu'omu'a 'a e lama 'o ho loto, He 'oku founga mei ai 'a e ngaahi me'a 'oku 'asi 'i he mo'ui.

'I ho'o faka'ataa 'a e ngaahi lea mo e fakakaukau kovi (pe fakaholomui) ke nau kapui ma'u pe ho 'atamai, tenau hoko kinautolu ko e kanisaa, ke nau keina 'a e lelei kotoa pe kuo ke tana-ki atu ki ho'o mo'ui tu'unga 'i ho'o tui. 'Oku ke pule pe ki he ngaahi me'a ke huu atu ki ho loto.

'I hotau lesoni ki he 'aho ni 'oku ne tala-mai ke lama hotau loto. 'Oku 'uhinga eni ko koe tokotaha pe 'oku ke pule ke fili ki he ngaahi me'a ke huu atu ki ho loto. Ko e talanoa lelei 'oku ne 'oatu fiefia pea 'oku fakamo'ui ia; ko e talanoa kovi, 'i he tafa'aki 'e taha, 'oku ne 'oatu ilifia mo e hoha'a. 'I he 'etau fili

ke nofo 'etau fakakaukau 'i he ngaahi ongoongo lelei 'o e kelesi mo e 'ofa 'a e 'Otua, 'oku lava ai ke tau pule'i 'a e halafononga 'e fou ai 'etau mo'ui.

'Oku iku kotoa pe eni ki he fehu'i pe ko e talanoa (pe lipooti) 'a hai te te tui ki ai. Ko e ngaahi ongoongo lelei 'oku nau fa'a fakafetaulaki'i pe kitautolu 'i he tapa kotoa pe mo e finangalo 'o e 'Otua. Pea na'a mo e lolotonga ho'o lau ko eni 'a e ngaahi peesi ni, 'oku 'i ai 'a e tapuaki 'oku langa'ia 'i loto 'iate koe, 'a ia 'oku ne fakanofonofa mo fakafetaulaki koe mo e ivi fakamo'ui 'o e 'Otua.

KO E TALA FAKA-PALOFITA

'Oku ou ma'u 'a e nonga 'oku mama'o 'i he tatae 'o e 'atamai kotoa pe koe'uhi ko hoku loto mo e fakakaukau 'oku na nofo pe 'i he me'a 'a e 'Otua kuo fai ma'aku. Ko 'eku mo'ui 'oku fonu fiefia, he 'oku ou hoko ko e ikuna 'ia Kalaisi!

FAKALOLOTO HE FOLOFOLA

'Aisea 53: 1; Filipai 4: 7



Palovepi 10: 22

Ko e tapuaki 'a Sihova, ko ia ia 'oku fakakoloa: Pea 'oku 'ikai te ne 'atu mo ia ha mamahi.

'O'i, hono 'ikai ko hotau 'Otua ko e 'Otua lahi! 'Oku ou fiefia 'i he lesoni 'oku ako'i kitautolu ki ai 'e he Folofola 'o e 'aho ni. 'Oku ne talamai ko e tapuaki 'a e 'Eiki 'oku fakakoloa. Ko e fo'i me'a totonu eni ke tau kalanga ai, haleluia!

Ki'i fakakaukau ange ki ai. 'Oku ke ma'u he taimi ni pe 'a e fu'u ivi mei he 'Otua ke fakakoloa koe. Pea 'ikai ko ia pe, ka 'oku Ne hoko atu ke talamai, 'oku 'ikai te ne 'atu mo ia ha mamahi. 'Oku hangee ia ha fo'i'akau ke te folo ka 'oku 'ikai hano toe uesia kovi 'ona ka ko e lelei kotoa pe!

Mahalo na'a 'oku ke 'i ho'o pisinisi he 'aho ni, fakafokifaa pe ho'o fetaulaki mo ha tokotaha lelei ke ne 'ohake e pisinisi ki ha toe tukunga lelei ange. Ko e tapuaki ia 'i ho'o 'i he feitu'u totonu 'i he taimi totonu. 'Oku ne ue'i koe ke fai ha kole.

'Ofa ke ava atu 'a e ngaahi matapa 'o e monu'ia fakapa'anga ma'au he 'aho ni. 'Ofa ke haa atu 'a e tupu ho'o pisinisi ki he kakai kotoa pe. 'Oku 'iate koe 'a e koloa lelei taha kuo 'ilo 'e mamani. 'Alu atu pea ke ke tu'umalie.

KO E TALA FAKA-PALOFITA

'Oku fakaivia au 'e he tapuaki 'a e 'Eiki 'i he'eku mo'ui. Ko e fo'i makini-to pa'anga au. Ko e tu'umalie ko hoku 'inasi ia 'i he Huafa 'o Sisu.

FAKALOLOTO HE FOLOFOLA

3 Sione 1: 2



Hepelu 8: 10

.....Pea te u nofo au ko honau 'Otua, pea te nau nofo kinautolu ko hoku kakai.

'I he pehee mai 'a e 'Otua te ne nofo mai ko hotau 'Otua, ko 'Ene fakahaa mai ia te ne fai me'a fakaaofo 'i he 'etau mo'ui. Ko ia ai, ka 'oku ke fiema'u ha mana, ko e mana te ke ma'u.

Kapau 'oku ke masiva ka 'oku pehee atu 'a e 'Otua te ne nofo atu ko ho 'Otua, 'oku 'uhinga leva ia te ne foaki me'a lelei atu ma'au. Pea kapau aa kuo fafanga 'e he 'Otua ha meimei toko tolu miliona 'o e kau 'Isileli he toafa he 'aho kotoa pe 'i he ta'u 'e fangofulu, 'oku tonu ke mahino kiate koe 'oku tokenaki atu 'a e 'Otua ma'au foki.

Kapau 'oku ke puke he 'aho ni pea 'oku pehee atu 'a e 'Otua te ne nofo atu ko ho 'Otua, 'oku 'uhinga ia ko e 'Eiki te ne fakamo'ui koe ('Ekisoto 15: 26); pea te ke mo'ui koe. Kapau 'oku ke melemo 'i he ngaahi mo'ua fakapa'anga pea ko e 'Otua ena 'oku ne talaatu te ne nofo atu ko ho 'Otua, pea 'oku 'uhinga leva te ne malava 'i hono ivi fakae'otua ke kaniseli ho mo'ua.

'Oua te ke faka'ataa 'a e ilifa ke ne maumau'i ho'o mo'ui he 'aho ni. Kuo 'osi folofola mai 'a e 'Otua 'i he Tohitapu te ne nofo mai ko ho 'Otua. Ko e fu'u malu'i malohi ia, ko e fu'u malumu fefeka, 'i he Huafa 'o Sisu.

TALA FAKAPALOFITA

'E 'ikai te u ilifa, he ko e 'Otua 'oku 'ikai ke ne 'omi ha loto ilifa pe manavasi'i ka ko ha fu'u ivi malohi, 'ofa, mo e 'atamai lelei. 'Oku ou mafeia 'a e me'a kotoa pe 'iate la 'oku ne fai 'a hoku fakakaukaua (fakaivia).

FAKALOLOTO HE FOLOFOLA

'Ekisoto 15: 26

**Ma'ake 11: 24**

Ko ia 'oku ou tala atu, Ko e ngaahi me'a kotoa pe 'oku mou hufia mo kolea, tui pe na'a mou ma'u ia, pea 'e hoko kiate kimoutolu .

Ka mou fiema'u ha me'a, ko e 'Otua ena 'oku ne talamai ke mou kole ange ki ai. Pea 'i ho'omou kole, tui te mou ma'u ia. Pehee pe 'e koe 'i ho loto kuo ke 'osi ma'u ia neongo 'oku te'eki ke ke sio ki ai, pea 'e 'i ai pe e 'aho 'e taha te ke sio ki ai!

'Oku 'ikai pehee mai 'a e 'Otua, "Ha'u mu'a, 'ai pe ke hangee 'oku ke sio ki ai, pea ka fuoloa pe ho'o fakangalingali, pea te ke ma'u leva." 'Oku 'ikai ko ha va'inga eni! 'Oku talamai 'e he 'Otua ke tau ui mai 'a e ngaahi me'a 'oku 'ikai, 'o hangee pe 'oku nau 'i ai (Loma 4: 17).

Neongo pe ko e haa ha me'a 'oku ke tonounou ai he 'aho ni, pe ko e mahamahaki pe ko e pa'anga, sio ki he fu'u mohu 'o e 'Otua, pea ke tali ia 'i he loto tui! Ko e ngaahi me'a 'oku ke fiema'u kuo pau ke to-mu'a ma'u ia 'i he maama 'o e ta'ehamai pea ke toki ta'imalie ai 'i he maama fakanatula. Vakai ki ho tu'umalie; sio ki ho fakamo'ui he taimi ni 'i he Huafa 'o Sisu.

TALA FAKAPALOFITA

'Oku ou tui 'oku ou ma'u 'a hoku fakamo'ui he 'aho ni 'i he Huafa 'o Sisu. Ko e mo'ui lelei fakae'otua ko hoku tofi'a ia, halelu'ia!

FAKALOOTO HE FOLOFOLA

Loma 4: 17



PARTNER TO HELP SHARE THE **GOODNEWS** OF JESUS CHRIST **WORLDWIDE**

Become a


GoodNewsWorld
PARTNER

visit www.uebertangel.org/partner

Uebert Angel (Major)

GENETICS OF WORDS

#1 Best Seller



RECREATING YOUR WORLD THROUGH THE
SUPERNATURAL POWER BEHIND YOUR WORDS

AVAILABLE TO ORDER ON
WWW.UEBERTANGEL.ORG

**'Ekisoto 13: 21**

Pea na'e ha'ele mu'omu'a 'a Sihova kiate kinautolu, ka 'aho 'i ha pou 'ao ke taki hala, ka po'uli 'i ha pou afi ke fakamaama kiate kinautolu; koe'uhi kenau fononga 'aho mo po'uli.

'I he kei fononga 'a ha'a 'Isileli 'i he toafa, na'e tataki pe kinautolu 'e he 'Otua 'aki ha pou 'ao 'i he 'aho pea mo ha pou afi 'i he po'uli.

'I he 'aho, na'e fofola atu 'e he 'Otua 'a e pou 'ao ke ne 'ufi'ufi hono kakai 'i he toafa ke nau malu ai mei he vevela 'o e la'a na'a taa kinautolu. Na'a nau malumalu pe mo mokomoko. 'I he 'aho ni 'oku ke kau mo koe 'i he nofo 'i he malumalu 'o e 'Otua. 'E 'ikai te ne tuku ke taa'i koe 'e he la'a, (Saame 121: 3-8) pe lomekina koe 'e he vevela 'o e 'aho ('Aisea 54: 14). 'Oku 'ikai te ke tuenoa, 'o tatau ai pe pe ko e haa e

'alunga 'o e 'aho. 'Oua 'e mole ho'o 'amanaki mo e tui he ko e 'Otua 'oku ne 'iate koe, pea te ne fononga mo koe ki he ngata'anga.

TALA FAKAPALOFITA

'Oku fufuu 'eku mo'ui 'ia Kalaisi, pea ko e 'Eiki 'oku 'alu 'i mu'a 'iate au. 'Oku 'ikai ke u kei hoko ko ha popula 'a Setane mo 'ene fanga tevolo, he 'oku malohi ange 'a la 'oku ne 'iate au 'iate ia 'oku 'i mamani. Haleluia!

FAKALOLOTO HE FOLOFOLA

'Aisea 54: 14



Filipai 4: 7

Pea ko e nonga 'a e 'Otua, 'a ia 'oku mama'o 'i he tatae 'a e 'atamai kotoa pe, te ne malu'i homou loto mo ho'omou ngaahi fakakaukau 'ia Kalaisi Sisu.

Ka fakafonu ho 'atamai 'aki 'a e ngaahi kelesi lelei 'a e 'Otua, te ke ma'u ai 'a e nonga 'oku mama'o 'i he tatae 'o e 'atamai kotoa koe'uhi ko e fa'ahinga nonga ia 'oku ne matatali ha fa'ahinga faingata'a pe 'e fetaulaki mo ia.

Ko e fa'ahinga nonga eni ia 'oku fa'a mahino ngata'a ki he'etau fakakaukau. Ko e nonga eni na'e fononga atu mo Tevita he fu'u mala'e tau, lolotonga ia 'oku felelei holo 'a e kau 'Isileli ko e mate ilifia 'ia Kolaiate. Na'e 'ikai mahino ia kiate kinautolu pe na'e anga fefe 'a e nonga, mokomoko, mo e 'ikai hoha'a 'a Tevita lolotonga ia 'oku nau

fehanganagai mo e mate.

'I he lotolotonga 'o ha faingata'a fakapa'anga, te ke lava pe ke fakama'u hifo ho'o fakakaukau 'i he ngaahi lelei kuo 'osi tokonaki 'e he 'Otua ma'au pea te ke matatoufeiva he fu'u mafi 'o e 'Otua. Na'a mo ha ongoongo fakaleloto mei he toketaa 'e 'ikai te ke afaangia ai he ko e nonga 'a e 'Otua 'oku ne fakama'u hifo ho'o tui.

TALA FAKAPALOFITA

'I he 'aho ni 'oku ou fili ke fakamama'u 'eku sio ki he Kamata'anga mo e Faka'osi'anga 'o 'eku tui, 'i he 'ilo pau ko e 'Otua 'oku Ne mafeia 'a e me'a kotoa pe

FAKALOOTO HE FOLOFOLA

Palovepi 4: 2

**Loma 8: 17**

Pea kapau ko e fanau, ta ko e ngaa-hi 'ea foki, ko e ngaahi 'ea 'o e 'Otua, pea kaunga-'ea mo Kalaisi; 'o kapaua 'oku tau kaunga-mamahi mo ia, ka tau kaunga-hakeaki'i foki mo ia.

'Oku tokolahi 'a e faingata'ia mo e fuisimo'omo he 'aho kotoa pe. Ka ko e Fofofola 'oku ne talamai ko e 'ea koe 'o e 'Otua mo e kaunga-'ea mo Kalaisi. 'Oku ai hotau tofi'a 'ia Kalaisi 'a ia 'oku ha'ana 'a e mamani mo e me'a kotoa 'i ai.

Ko e hako koe 'o 'Epalahame; ko ho'o koloa mo ho'o tu'umalie 'oku 'i he 'Eiki. Ko e fo'i mo'oni eni. 'Oku talamai foki 'e he Tohitapu 'i he Saame 24: 1, "'Oku 'o Sihova 'a e fonua, mo e me'a 'oku 'i ai: 'A mamani mo e kau nofo ki ai.'" Ko mamani 'oku 'a'au. Tui ki ai.

Kapau te ke tui ki heni, 'e fakahoko ia 'i ho'o mo'ui. Tu'u ho'o falala 'i he 'Eiki mo ia kotoa pe kuo ne fai ma'au mo faka'ataa atu ma'au 'ia Kalaisi Sisu. Te ke fononga ai 'i he tu'umalie. Ko ho tofi'a ia 'ia Kalaisi, halelu'ia.

TALA FAKAPALOFITA

'Oku fufu 'eku mo'ui 'ia Kalaisi; ko e me'a kotoa pe 'oku 'a'aku. Ko e 'alo au 'o e Tu'i, pea ko e tu'umalie ko hoku tofi'a ia 'i he Huafa 'o Sisu! Halelu'ia!

FAKALOLOTO HE FOLOFOLA

Saame 24: 1

**1 Kolinito 3: 21**

Ko ia ke 'oua na'a vikiviki 'e ha taha 'i ha tangata, he ko ho'omou me'a 'a e me'a kotoa pe.

Ke tu'u ho'o falala 'i he 'Eiki mo ia kotoa pe kuo ne 'osi fai ma'au 'ia Kalaisi Sisu. Lea fakataha mo Tevita, "Ko hoku tauhi 'a Sihova, 'e 'ikai te u masiva." Ta'ofi 'a e hoha'a mei ho'o mo'ui; ko e me'a eni ia ke ke toutou feinga ke fai.

Tuku e hoha'a, he 'oku 'ikai ha'ane tokoni 'ana 'e taha, ka ke tekaki ho'o ngaahi me'a ki he 'Eiki, pea 'i he loto fakafeta'i, fakahoko ho'o ngaahi kole kiate la.

'I he 'aho ni fili ki he mo'ui tapuekina pea li'aki 'a e hoha'a mo e tailili. Te ke toki ofofo 'i he ngaahi matapa 'e fakaava atu kiate koe, mo e ngaahi tapuaki 'a e 'Otua 'e ta'emata'ofi

'ene ngaue atu 'i ho'o mo'ui. Haleluia!

TALA FAKAPALOFITA

'Oku ou fakamalo ki he 'Otua he ko e me'a kotoa pe 'oku ou ala ki ai 'oku fakakoloa, 'i he Huafa 'o Sisu. Ko 'eku ngaahi lea 'oku 'i ai 'a e mafai ke ne ta'aki mo too. 'Oku mahulu atu hoku fai tapuekina. Ko e me'a kotoa pe 'oku 'a'aku.

FAKALOLOTO HE FOLOFOLA

Filipai 4: 6; Matiu 6: 34



Malakai 3: 11

Pea te u 'itangi 'a e tama-keina koe'uhi ko kimoutolu, pea 'e 'ikai te ne faka-ka'anga 'a e fua 'o homou kelekele, pea 'e 'ikai kaulo'a ho'omou vaine 'i he vao- ko e folofola ia 'a Sihova Sa-paofi.

Ka lau ki ho'o tu'umalie, 'oku tokang mai ki ai 'a e 'Otua. 'Oku fiema'u 'e he 'Otua ke 'afio mai 'oku ke ta'imalie 'i he tapuaki kotoa pe kuo Ne faka'ataa koe ki ai.

Ko e lea Hepelu ki he 'hosite' (hosts) ko e tsaba, 'a ia 'oku 'uhinga ki ha fu'u kakai kuo tanaki ki ha tau. Kuo tala tau 'a e 'Otua ki ha fa'ahinga me'a pe 'oku feinga ke ne tuku hifo koe ki lalo pe kaiha'asia ho'o pa'anga. 'Oku Ne fakahuafa pe la ko 'Otua 'o e kau Tau 'Angelo.

Ko e kau 'angelo 'oku nau ngaue ke fakapapau'i 'oku ke tu'umalie. Ko e ongoongo lelei ia 'oku mau malanga'i, pea 'i ho'o ma'u 'a e tala ko ia, 'e 'ikai te ke toe masiva pa'anga koe 'i ho'o mo'ui. Haleluia! 'Oku fai 'e he kau 'angelo ho'o fekau he 'aho ni; 'oku nau fakatonutonu 'a e hala pikopiko kotoa pe. Ko ho'o tu'umalie 'oku 'i he Huafa ia 'o Sisu 'i he taimi ni.

TALA FAKAPALOFITA

Ko hoku tauhi 'a Sihova, pea 'e 'ikai ala hoku fili ki ha'aku me'a 'e taha. Ko e tu'umalie ko hoku tofi'a ia 'i he Huafa 'o Sisu.

FAKALOLOTO HE FOLOFOLA

Hepelu 1: 14; Hepelu 12: 22



Filipai 2: 10

...koe'uhi ke 'ilonga ha tui 'i Langi mo Mamani mo Lolofonua pea peluki 'i he huafa 'o Sisu.

Fakatokanga'i, 'i he pehee 'e he To-hitapu "'i he huafa 'o Sisu, 'ilonga ha tui pea peluki", 'oku 'uhinga eni ia ko e lao 'i he lea Kaliki. Ko e ongo atu pe 'o e huafa 'o Sisu, kuo pau ke mapelu 'a e tui kotoa pe. Ko e mapelu ko ia 'oku 'ikai ko ha fo'i fekau ia ke toe talanga'i pe tipeiti'i; ko e lao ia ke talangofua ki ai.

Kuo tau ohi mai 'a e huafa ko ia. Kuo tau ma'u ai 'a e mafai ke tu'utu'uni fakama'umafai lahi ki ha fa'ahinga me'a pe 'oku tau faka'amu ke hoko mai. 'I he huafa 'o Sisu, kuo pau ke tukulolo 'a e kanisa, kuo pau ke tukulolo 'a e fusimo'omo, 'io, na'a mo ha toe tukunga pe 'o e mo'ui 'oku ngali ke

ne fakafe'atungia koe kuo pau ke tukulolo. Si'i ngahi tokoua he lotu, 'oku tau mahulu ange kitautolu 'i he kau ikuna. 'Oku 'ikai ha fo'i ia pe holomui 'i he'etau lea ngaue, he ko kitautolu ko e fanau 'a e 'Otua!

Tatau ai pe pe ko e haa ha me'a 'e tolongi'aki koe 'e he tevolo 'i he 'aho ni, te ke ikuna pe 'i he Huafa 'o Sisu. 'I ho'o fononga he 'aho ni, tuku ke 'ilo 'e he fili ko koe te ke pule aofangatuku 'i he me'a kotoa pe he 'oku 'iate koe 'a e 'Otua pea kuo pau ke ke ikuna!

TALA FAKAPALOFITA

'Oku ou mafai ke malu'i hoku famili 'i he Huafa 'o Sisu. 'Oku 'ikai ha mafahu ia pe me'atau 'e toe malohi ange pe tu'u mai kiate au. 'E 'ikai te u mate au ka te u mo'ui atu ke talaki e langilangi 'o e 'Otua.

FAKALOLOTO HE FOLOFOLA

Loma 8: 37

UEBERTANGEL
FOUNDATION

**TO DONATE TO THE
UEBERTANGEL FOUNDATION
BECOME A PARTNER WITH
THE GOODNEWS WORLD**

visit

www.uebertangel.org/partner





**Luke 9: 62**

Ka ka pehee 'e Sisu kiate ia, Ko ia 'oku ala ke faka'uli 'a e palau, mo kilokilo ki he ngaahi me'a 'i mui, 'oku 'ikai te ne tuha mo e Pule'anga 'o e 'Otua.

Ko e fakatauele (pe ngaahi kaveinga fakahee) 'oku ha'u ia 'i he ngaahi founa kehekehe ke ne kaiha'asi ho'o tokanga mo ta'ofi koe mei ho'o fai 'a e finangalo 'o e 'Eiki. 'Oku nau haa mai 'i ho'o ngaahi fiema'u pe ko e ngaahi me'a 'oku ke holi ke ma'upee ke fai, 'o tatau ai pe pe 'oku lava pe 'ikai.

'Oku nau toe huu mai 'i ho kainga, ho'o ongo matu'a, mo ho kaungame'a, 'a ia 'oku nau feinga ke hiki ho'o tokanga mei he me'a kuo ui koe ki ai 'e he 'Otua ki ha me'a kehe.

'I he 'aho ni, tafunaki pe ho'o 'ofa ki ho Takimu'a pea 'oua te ke faka'ataa

ha me'a ke ne holoki ho'o vekeveke fai Hono finangalo, 'io, ha fa'ahinga me'a pe te ne ta'ofi koe mei he fai ho lelei taha ma'ae Kosipeli. Fakamama'u pe ho'o tokanga. 'Ai ho lelei taha ma'ae 'Eiki mo Hono Pule'anga Ta'engata.

TALA FAKAPALOFITA

'Oku 'ikai te u tali ke fakahee'i au 'e ha taha pe ha me'a 'i he mamani ko eni, he 'oku fakamama'u 'eku tokanga ki he halafononga ke u fou atu ai. 'Oku ou fakahoko 'a e ui mo e taumu'a 'a e 'Otua ki he'eku mo'ui, pea 'oku fakafou ma'u pe hoku ivi 'iate ia. Haleluia!

FAKALOTO HE FOLOFOLA

Hepelu 12: 1-4; Siosua 1: 7

**Sione 13: 35**

Ko e me'a ko ee 'e 'ilo ai 'e he kakai kotoa pe ko e kau ako kimoutolu 'a'aku, 'o kapau 'e ai ha'amou fe'ofa'aki.

'Oku lahi pe 'a e ngaahi me'a na'e mei fili 'e he 'Eiki ke faka'ilonga'i 'aki 'a kinautolu kuo nau muimui mo'oni kiate la, ka 'oku ou fakatumutumu 'i He'ene fili 'a e 'ofa. Na'e 'ikai te Ne fili 'etau lava ke kapusi tevolo pe ko 'etau lava 'aukai 'aho 'e fangofulu. Kae fakapatonu mai ko e me'a pe 'e 'ilo ai kitautolu ko e 'Ene kau ako kapau 'e 'i ai ha fe'ofa'aki 'iate kitautolu.

Ko ia ai, 'ai 'a 'ofa ko ho'o fakaafe tu'ukimu'a he 'aho ni. 'Oku talamai 'e he Tohitapu ko e 'ofa 'a e 'Otua kuo afuhi'aki hoku loto 'e he Laumalie Ma'oni'oni. 'Oku 'i hotau DNA ke tau fononga 'i he 'ofa. Ko e founga ia kuo lalanga'aki kitautolu. Pea 'i he'etau

fononga 'i he 'ofa, 'oku tau fononga ai pe 'i he anga 'o e 'Otua. 'E 'ikai hee ho'o fononga. 'Oku ke fononga 'i Hono Laumalie.

Fili he 'aho ni ke ke li'aki 'a e vakovi mo e fe'ite'itani kotoa pe ka ke faka'ataa 'a e ivi 'o e 'Otua ke ngaue atu kiate koe. Ko e 'ofa pe 'a e 'Otua 'oku ne fakamavahe'i kitautolu mei he toenga 'o mamani mo tohoaki'i 'a e kakai ki he lelei 'o e 'Otua 'a ia 'oku 'i he tokotaha kotoa pe 'iate kitautolu.

TALA FAKAPALOFITA

Ko e me'a ngaue au ma'ae 'ofa 'a e 'Otua pea 'oku fai hokohoko pe 'ene fakafo'ou hoku mamani 'i he'eku faka'ataa 'a e 'ofa 'a Kalaisi ke ne liliu 'a e me'a kotoa pe 'oku ou fai.

FAKALOOTO HE FOLOFOLA

Loma 5: 5



Sione 10: 10

Tala'ehai 'oku ha'u 'a e kaiha'a ki ha me'a, ka ke kaiha'a pe, mo tamate'i, mo maumau: ko au kuo u ha'u koe'uhi ke nau ma'u 'a e mo'ui, pea ke nau ma'u 'o lahi 'aupito.

Na'e ha'anu hifo 'a e 'Eiki ko Sisu ke fakafo'ou 'a e me'a kotoa pe na'e fai 'e he fili 'i he'ene maumau'i 'etau mo'ui mo kaha'asia 'etau fiefia. Ko 'etau lesoni he 'aho ni 'oku ne talamai na'a Ne ha'u ke tau ma'u 'a e mo'ui. Ko e fo'i lea kuo liliu mai ko e 'mo'ui' ko e ha'u ia mei he lea Kaliki ko e Zoe. 'Oku 'uhinga e lea ni ki he mo'ui 'o hangee ko ia 'oku 'i he 'Otua.

'Oku 'uhinga leva eni kapau ko e 'Otua 'oku 'ikai malava ia ke puke (pe mahamahaki),
 pea
 taa 'oku tonu ke pehee pe mo koe.

Pea kapau 'oku 'ikai malava ke Ne tu'utamaki fakapa'anga, pea taa 'oku 'ikai ha feitu'u ia ma'ae masiva 'i ho'o mo'ui! 'Oku ke ma'u 'e koe 'a e natula fakaelangi 'o e 'Otua; 'oku 'ikai fa'amaikuna koe 'e he fili. Ko e ongoongo lelei ia 'oku tau malanga'i. Haleluia!

Ko e haa pe ho'o me'a 'oku fai he 'aho ni, manatu'i ko e 'Otua 'oku Ne 'iate koe. 'Oku ke mahulu ange koe 'i ha to'a, pea 'e 'ikai ha me'a ia te ke ta'emalava. Ko e me'a kotoa pe 'oku 'a'au, pea 'e 'ikai lava 'e ha tevelo 'i heli ke ne ta'ofi koe mei ho'o a'usia ho'o taumu'a.

TALA FAKAPALOFITA

Kuo 'osi fakahaafi au mei he pule'anga 'o e po'uli, pea ko 'eku mo'ui 'oku fuufuu ia 'ia Kalaisi. Ko e mo'ui 'a e 'Otua 'oku fai fua 'iate au. Haleluia!

FAKALOLOTO HE FOLOFOLA
 2 Pita 1: 4

**2 Kolinito 6: 16**

He ko kitautolu ko e tempale 'o e 'Otua Mo'ui: 'o hange ko 'ene folofola 'a e 'Otua, 'o pehee, Te u fale'aki kinautolu, te u 'eve'eva 'iate kinautolu, pea te u nofo ko honau 'Otua, pea te nau nofo ko hoku kakai.

'I he folofola 'o e 'aho ni, 'oku ou faka'amu ke tau tokanga lelei ki he fili lea kuo ngaue'aki. 'Oku pehee 'e he Tohitapu, "Te u fale'aki kinautolu". 'Oku 'uhinga nai eni ki he haa? 'Oku 'uhinga eni te Ne "nofo 'iate kinautolu!" Haleluia! Kuo fili 'e he 'Eiki ke ne 'afio 'iate koe! 'I hono toe fakalea 'e taha, 'oku ne fokotu'u Hono 'apitanga 'iate koe, ka 'oku 'ikai ko hono ngata ia. 'Oku ne toe talamai, "Te u 'eve'eva 'iate koe". Ko e lea "'eve'eva' 'oku 'uhinga ia 'i he lea Kaliki ki he emperipateo, 'a ia ko hono 'uhinga ko e 'a'eva, ko e lue mo vakavakai pe 'a'ahi, ko e 'ahia 'o e 'ataakai telia na'a 'oku 'i ai ha maumau

pe ha faingata'a 'oku hoko.

Ko e Laumalie Ma'oni'oni 'oku ne vakai'i na'a 'oku ai ha faingata'a 'e hoko ho sino kae fakafo'ou mo monomono. Kapau 'oku ai ha fiema'u ke fakalelei ho'o mo'ui, ko e Laumalie Ma'oni'oni 'oku ne fai hono fakalelei. Ta ne 'ine'i talamai 'e he Tohitapu, "Ko ia na'a ne fokotu'u 'a Kalaisi mei he pekia, te ne 'ai ke mo'ui 'a e koto mate na ko homou sino, koe'uhi ko hono Laumalie 'oku nofo'ia kimoutolu" (Loma 8: 11).

Ke ke 'ilo mu'a ko e Laumalie Ma'oni'oni 'oku nofo 'iate koe mo e kotoa hono mafimafi. Ko ia pe 'oku ke fiema'u. Ko 'ene 'afio 'iate koe koe'uhinga ia 'oku ke mafai ai ke ikuna 'a e tevolo mo 'ene ngaahi feinga kovi kotoa he mamani 'oku tau 'i ai. Haleluia!

TALA FAKAPALOFITA

'Oku fanguna au ki he mo'oni ko eni, ko e Laumalie Ma'oni'oni 'oku fale 'iate au; ko e tempale au 'o e Laumalie Ma'oni'oni; 'oku ne 'a'eva 'iate au, 'i he Huafa 'o Sisu.

FAKALOOTO HE FOLOFOLA

Loma 8: 11

**Ngave 20: 32**

Pea ko eni 'oku ou tuku kimoutolu ki he 'Otua, mo e folofola 'a 'ene kelesi kiate ia te ne mafai ke lava homou langa hake...

Kuo ke fanongo nai ki he lea 'oku pehee: "'oku haa pe 'iate koe 'a e me'a 'oku ke kai?" Kapau 'oku ke kai e ngahi me'a 'ikai fu'u mo'ui lelei, pea te ke mo'ui mahamahaki ai pe. 'Oku fakafo 'a e tokolahi 'o e kau Kalisitiane 'oku nau tokanga ke kai tu'o 3 pe 4 'i he 'aho, kae fafanga maa momoko pe honau laumalie tu'o taha he 'aho pea nau pehee pe te nau tupu faka-laumalie. Taimi lahi, 'oku tupu pe eni mei he'enua ma'u hala 'a e ngave mahu'inga 'oku fai 'e he Folofola 'a e 'Otua 'i he'etau mo'ui.

Ki'i vakai ange ki he lau 'a e folofola he 'aho ni. 'Oku fakamahino mai 'e he Tohitapu ko e FOLOFOLA 'a e 'Otua 'oku mafai ke ne fai homou langa hake. Ko e Folofola 'a e 'Otua 'oku 'ikai ko ha tohi talanoa pe, pea 'ikai ko ha tohi hisitolia motu'a pe! Ka ko e Folofola 'a e 'Otua 'oku MO'UI pea 'oku NGAUE!

Ko e uho mo e 'ulungaanga ho'o mo'ui 'oku fakatefito pe ia 'i he uho 'o e Folofola 'oku 'iate koe. Langa hake ho'o mo'ui 'i he Folofola. Ako mo fekeli faka'aho 'a e Folofola pea te ke toki sio ki he tupulaki ho'o mo'ui mei he kololia ki he kololia.

TALA FAKAPALOFITA

'Oku ou fili he 'aho ni ke u hoko ko e tokotaha ako 'o e Folofola. 'Oku ou fili ke u hoko ko e tokotaha 'oku fakahoko 'a e Folofola. Te u kai 'a e Folofola, manava 'i he Folofola, pea lea 'i he Folofola. 'Oku langa hake 'eku mo'ui 'i he Folofola 'a e 'Otua, pea ko 'eku mo'ui 'e 'ikai kei tatau ia.

FAKALOTO HE FOLOFOLA

Hepelu 4: 5



1 Timote 1: 12

'Oku ou fakafeta'i kiate ia na'a ne fakamafeia au, 'io kia Kalaisi Sisu ko hotau 'Eiki, koe'uhi ko 'ene lau au ko e toko taha ke ala falala'anga , he'ene fokotu'u au ki he lakanga ni....

Kuo u fetaulaki mo e kakai toko lahi 'i he ngaahi feitu'u kehekehe 'i mamani na'a nau 'eke mai pe ko e haa honau ui pea ko e haa honau taumu'a 'i he mo'ui. Ko e tali ki he ongo fehu'i ko eni 'oku ma'u pe ia 'i he folofola 'i 'olunga. Ko ho'o hoko ko e Kalisitiane, 'oku 'uhinga ia ke ke fakamo'oni ki he mo'oni 'o e Pule'anga, pea mo tala ki e Kospeli ki he kakai kotoa pe 'i ho mamani pea mo ia 'i he mama'o atu.

Kuo ke 'osi ma'u 'a e mafai ke hoko ko e fakamo'oni falala'anga mo lelei 'o e 'Eiki ko Sisu. Ko la kuo ne fakamafeia koe 'i he Kospeli (2 Kolinito 3: 6). Ko e

taha'i fakamo'oni mahu'inga 'oku mo'ui 'a e Laumalie Ma'oni'oni 'iate koe, ko ho'o lava ke fakaului mai ha ngaahi laumalie.

Ka 'ene ma'u pe 'e he kakai 'a e Laumalie Ma'oni'oni, te nau lava leva ke malanga'i mo ako'i fefeka 'a e Folofola, pea iku ki he'enu fakaului ha kau angahala. 'O hange nai ko e malanga'i 'e Pita 'a e Kospeli pea ului ai 'a e fu'u toko toluafe tupu 'i ha fo'i 'aho pe 'e taha.

Kuo ha'ele mai 'a Kalaisi pea kuo Ne 'omai 'a e fakamo'ui ki mamani kotoa. Ka 'i he taimi ni, ko homou ui, taumu'a, mo e fatongia, ke talaki mo fakaa'u 'a e fekau 'o e fakamo'ui ki he ngata'anga 'o mamani.

TALA FAKAPALOFITA

Kuo ngaahi au ke u hoko ko e faifekau 'o e Kospeli. Ko 'eku ngaue ke tala ki he toko taha kotoa 'a e lelei 'o e kelesi 'a e 'Otua. Kuo fakamafai'i au ke u fakamo'oni. Te u fakahoko 'a e ngaue ni 'i he 'aho ni kae'oua kuo foki mai 'a Sisu. 'Emeni.

FAKALOTO HE FOLOFOLA

Ngaue 2: 24; 2 Kolinito 3: 6; Ma'ake 16: 15

**2 Kolinito 4: 13**

Ka ko e me'a 'i he'emau ma'u ha laumalie tui, tatau mo ia 'oku lau ki ai a e Tohitapu, na'a ku tui, ko ia na'a ku lea; pehee 'oku mau tui foki, ko ia foki oku mau lea....

'I he'etau hoko ko e Kalisitiane, 'oku tau ikuna 'ia Kalaisi Sisu, pea 'oku tau puke ki he ikuna ko ia 'aki 'a e ngaahi lea 'oku fakafonu tui. 'Oku tau lea ma'oni'oni, ikuna, mo haohao pe.

'Oku ui 'e Paula 'etau lea ko e "poto 'o e 'Otua": 'Ka 'oku ai ha poto 'oku mau lea ki ai 'i he fai kiate kinautolu 'oku matu'otu'a. Ka ko ha poto ia 'oku 'ikai fakaemaama ko eni, ... Ka ko e me'a 'oku mau lea fakamisiteli ki ai, ko e poto 'o e 'Otua..." (1 Kolinito 2: 6-7).

'E 'ikai ma'u ia 'i ha fa'ahinga 'oku launga 'i he kovi 'o e fakahoko fa-

tongia 'a e pule'anga pe ko e 'ekonomika. Ka ko e fakahaa pe ko e fakakaukau, ngaahi tali ki he palopalema, fiefia, fiemalie he kakato 'o e fatongia, mo e halafononga 'oku nau tafe kotoa mai pe 'iate koe; ko koe 'oku ke fakahoko 'a e ngaahi me'a; 'oku ke ako'i 'a mamani ki he anga 'o e mo'ui.

TALA FAKAPALOFITA

'Oku fakamo'oni'i mo fakahaa'i atu 'eku lava me'a, 'eku ikuna, 'eku tu'umalie, 'a e ola lelei 'eku me'a kotoa pe. Ko 'eku mo'ui 'oku ma'ae kololia pe 'o e 'Otua, pea ko 'Ene haohaoo 'oku fakahaa'i mo fou 'iate au. 'Oku ou hange tofu pe ha fu'u 'akau 'oku too 'i he ngaahi manga'i vai, 'oku fai fua, 'aonga, mo polo'uto. Fakafeta'i, 'e Tamai, ki ho'o ngaohi 'eku mo'ui ke u faka'ofa'ofa fau!

FAKALOLOTO HE FOLOFOLA

1 Kolinito 2: 6-7; Ma'ake 11: 22-23

**1 Kolinito 1: 9**

Ko e 'Otua ko e toko taha 'oku fai ki he'ene lea, pea ko ia ia na'e fou mei ai homou tala ke kau-tangata mo Hono 'Alo ko Sisu Kalaisi ko hotau 'Eiki.

Ko e tala ke kau-tangata mo Sisu Kalaisi 'oku 'uhinga ia kuo 'omi koe ki he'ene kalasi. 'Oku ke hoa ngaue mo la pea kau 'i He'ene ngaahi me'a. Ko e lea 'kau-tangata' (pe kaunga ngaue) 'oku ha'u ia mei he lea Kaliki ko e koinonia, 'a ia 'oku 'uhinga ki he kaunga kau. 'Oku 'uhinga eni ki he faaitaha 'a ia 'oku 'ikai fa'a mahino ki he tokolahi.

Fakatokanga'i ange 'a e mo'oni ko eni: 'oku 'ikai ko ha taha koe 'oku tau angamaheni mo ia; ko e kaunga 'ea koe mo e Tu'i 'o e 'Univeesi (Loma 8: 7). Ko e memipa koe 'o Hono Sino, Hono kakano, pea mo Hono ngaahi hui ('Efeso 5: 30), 'a ia 'oku 'uhinga ia 'e 'ikai

te ke 'alu ki ha feitu'u pe fai ha me'a 'o 'ikai kau ai 'a e 'Otua. 'Oku Ne 'iate koe pea 'oku fe'ao ma'u pe mo koe ke fakapapau'i 'oku ke ikuna 'a e me'a kotoa pe 'i he mo'ui. Ko hono 'uhinga eni 'oku pehee ai 'e he 'Apositolo Lahi, "ko kitautolu ko e kakai 'oku 'inasi 'i he anga 'o e 'Otua"; ko e kaunga ngaue mo e anga-'Otua (2 Pita 1: 4).

TALA FAKAPALOFITA

Ko e kaunga ngaue au 'o e anga-'Otua. Kuo u ikuna'i kotoa 'a e ngaahi o'i 'a mamani, 'ou tamoloki 'a Setane mo e ivi 'o e fakapo'uli, 'i he Huafa pe 'o Sisu.

FAKALOTO HE FOLOFOLA

2 Pita 1: 4; Loma 8: 17; 'Efeso 5: 30

**1 Kolinito 15: 57**

Kae fakafeta'i ki he 'Otua, he'ene tuku mai ke tau ikuna 'i hotau 'Eiki ko Sisu Kalaisi.

Kololia ki he 'Otua, haleluia! 'Oku ke vakai ki ai? Ko hotau veesi he 'aho ni 'oku ne talamai ko 'etau ikuna 'oku tu'unga ia 'ia Kalaisi. Ko ia ai, 'oua tuku ke mo'utamakia koe 'e he mo'ui fullikivanu, kovi, faingata'a, 'auha, mo e po'uli 'oku ne kapui hotau mamani he 'aho ni, kae kamata ke ke fiefia 'i he mo'ui ikuna 'ia Kalaisi.

Fanguna ho laumalie ki he mo'oni ko eni, na'e fanau'i koe ke ke ikuna. Ko e ikuna 'oku 'i ho laumalie. 'Oua te ke faka'ataa ha me'a pe ko ha taha ke ne fakapuputu'u koe. Ko e 'Eiki ko Sisu kuo ne 'oatu kiate koe 'a e ikuna 'o mahulu hake ia 'i ho fakangatanga-ta, ho ngaahi faingata'ia, mo e ngaahi

ha'isia 'o e mo'ui ko eni.

'Oku tatata 'e 2 Kolinito 2: 14 'a e faka'amu 'a e 'Otua kiate koe ke ke mo'ui ikuna 'i he 'aho kotoa pe pea 'i he me'a kotoa pe. 'Oku pehee 'e he folofola, "Pea ko eni, fakafeta'i ki he 'Otua, he'ene sipikaki kimautolu ma'u ai pe, ko e me'a 'ia Kalaisi, mo ne fakataufa atu 'iate kimautolu 'i he potu kotoa pe 'a e nanamu ko e 'ilo kiate la" (2 Kolinito 2: 14).

TALA FAKAPALOFITA

'Oku ou pule pea taki 'i he 'ataakai. Ko e ikuna 'oku 'i hoku laumalie. 'Oku ou fononga 'i he haahaoo, ma'oni'oni, mo e tu'umalie. Ko Kalaisi 'oku 'iate au; ko ia ai, ko e kololia, langilangi, mo e faka'ofu'ofa 'oku 'i he'eku mo'ui.

FAKALOTO HE FOLOFOLA

1 Sione 5: 4; 2 Kolinito 2: 14

**Hepelu 8: 10**

.....Pea te u nofo au ko honau 'Otua, pea te nau nofo kinautolu ko hoku kakai.

'I ho'o mo'ui, kuo pau ke ke talangofua ki he 'Otua 'o fou He'ene Folofola. 'I he veesi 'i 'olunga, 'oku talamai ai 'e he Tohitapu na'e 'ikai 'omi 'e he 'Otua kiate kitautolu ha Laumalie manavasi'i mo angafo'i, ka ko e 'ofa, mafai, mo e fakakaukau lelei.

'Oku faka'ilo mai heni kiate kitautolu ta ko e ilifia ko e ivi pe ia mei tu'a. 'Oku 'ikai kainga ia mo hotau natula faka-Kalisitiane ke ilifia 'i ha fa'ahinga me'a. Ko e kau Kalisitiane 'oku nau ma'u 'a e ilifia 'i he'enau mo'ui 'oku nau ma'u 'enautolu 'a e me'a 'oku 'ikai 'o e Pule'anga Faka-Hevani.

'Oku 'ikai pe ha me'a ia 'i he mamani ko eni te ne lava ke tamate'i koe, he 'oku 'iate koe 'a e Toko Taha ia 'oku lahi ange. 'Oku 'ikai ha tevelo kuo fofoa'i mai mei heli te ne lava ke ue'i koe. Ko e haa hono 'uhinga? 'Oku talamai 'e Sisu 'oku 'ikai 'aupito pe ha me'a ia te ne lava ke uesia koe (Luke 10: 19).

'Oku 'uhinga leva eni 'oku 'ikai pe ha me'a ia kuo fakatupu mai 'e 'i ai hano mafai ke uesia koe. Tatau ai pe pe ko ha tangata pe ha tevelo, mo'ui pe mate, kuo ke ikuna'i 'e koe honau kotoa! Mahino mai leva ko koe 'oku ta'euesia pe! 'Oku ta'efa'ae'i! 'E 'ikai ha kovi ia te ke mo'ua ai, pea 'ikai ha faingata'a te ne ofi atu! 'Oku malu'i koe ia mei he kovi mo e faingata'a kotoa 'o e mo'ui.

Ko ia ai, laka atu loto to'a 'i he 'aho kotoa pe. 'Oua 'e ilifia.

TALA FAKAPALOFITA

'Oku ou fononga 'i he ikuna. 'Oku ou fononga mo e mafai. 'Oku 'ikai te u faka'ataa ha feitu'u ma'ae ilifia 'i he'eku mo'ui, he 'oku lahi ange 'a e Toko Taha ia 'oku nofo 'iate au 'iate ia 'oku 'i he mamani.

FAKALOLOTO HE FOLOFOLA

'I Sione 4: 4; Luke 10: 19; 'Aisea 54: 17



Loma 8: 6

Pea ko e feinga 'a e kakano ko e koto mate ia: ka ko e feinga 'a e laumalie ko e koto mo'ui mo melino.

'I he talanoa 'a e Tohitapu ki he feinga 'a e kakano, 'oku 'ikai 'uhinga ia 'oku angahala 'a e 'atamai kotoa pe, neongo 'oku aafe ngofua 'a e kakano ki he angahala. Ko e fakakaukau fakakakano 'oku 'uhinga pe ia ki he fakakaukau anga maheni mo mahino ki he mo'ui 'a e fa'ahinga 'o e tangata.

Ko e toko taha 'oku fakakaukau fakakakano, neongo kuo ne fanau'i fo'ou, ka te ne kei faka'uhinga mo ngaue pe hangee ko e anga maheni 'o e tangata. 'Oku ne mo'ui fakatatau ki hono ngaahi ongo. 'Oku ne mamafa mo aafe ngofua ki he ngaahi me'a fakaekakano. 'Oku 'ikai fa'a tokanga ia ki he Folofola mo e ngaahi me'a

fakalaumalie.

'Ai ke Laumalie-pule'ia mo Folofola-tatakiekina ho'o mo'ui. 'Oua na'a tuku ke uesia koe pe tohoaki'i ki he ngaahi me'a fakakakano. 'Oku tataki koe 'e he Laumalie kapau ko ho'o manako, taimi, mo ho ivi 'oku nofo ki he ngaahi me'a 'a Kalaisi, 'Ene Kosipeli, mo e mo'ui ta'engata kuo Ne foaki ma'a kitautolu. Ko ia ai, tuku 'a e Folofola 'a e 'Otua ke ne pule'i e ngaahi 'ulungaanga 'oku ke mahu'inga'ia ai, ho ngaahi fakakaukau, ho'o filii, pea mo ho'o faitu'utu'uni.

TALA FAKAPALOFITA

'Oku 'ikai pule'i au 'e hoku ngaahi ongo, sio, pe ko e me'a 'oku ou vakai ki ai 'aki hoku ngaahi ongo'anga! Kuo u fanau'ifo'ou pea 'oku ou fonu 'i he Laumalie Ma'oni'oni, pea ko e mo'ui 'a Kalaisi 'oku lotolotoi 'iate au. Ko ia ai, 'oku 'ikai ko ha taha au 'oku mou angamaheni mo ia. Ko 'eku fakakaukau mo 'eku manako 'oku langa ia 'i he 'Eiki pea mo e ngaahi me'a fekau'aki mo Kalaisi. Haleluia!

FAKALOLOTO HE FOLOFOLA

1 Sione 2: 15-17; Loma 12: 2; Kolose 3: 1-2

**Hepelu 4: 12**

He ko e folofola 'a e 'Otua, ko e koto mo'ui mo e koto malohi, pea masila ange 'i he heleta fakatoumata fuape; 'o ne 'asi atu 'o maiioio'i 'a e loto mo e laumalie, 'io, hono ngaahi hokonga mo e uho; pea 'oku ne vavanga'i 'a e ngaahi holi mo e fakakaukau 'o e loto.

Ko e Folofola 'a e 'Otua 'oku ne mafai ke liliu koe 'o 'ikai ngata pe ho laumalie mo ho 'atamai ka 'oku kau ai mo ho sino. Ko e lesoni 'i 'olunga 'oku ne fakamo'oni'i 'oku 'ikai ngata pe 'i hono alasi 'e he Folofola ho Laumalie, ka 'i he'ene a'u ki ho 'atamai, 'oku uesia ai pe 'a e kotoa e 'ulungaanga 'o e sino.

'Oku ngaue mai 'a e Folofola 'a e 'Otua 'i ho laumalie 'o tatau pe mo e ngaue atu 'a e me'akai 'oku ke ma'u ki ho sino. Hange pe ko e momosi 'e he sino 'a e me'akai 'oku ke kai pea to'o

mei ai e ivi 'o hoko ko e konga ho'o mo'ui, 'oku pehee 'a e Folofola 'a e 'Otua 'oku 'alu atu ki ho laumalie 'ene hoko 'o hange ko ia 'oku lau ki ai 'etau folofola 'i 'olunga.

'Oku talanoa 'a e Tohitapu 'ia 1 Timote 4: 15 'o pehe: "Ke ke mamafa ki he ngaahi me'a ko ia; ke ke ngaue ki he ngaahi me'a ko ia; koe'uhi ke ha ki he kakai kotoa ho'o laka ki mu'a". Ko e haa e me'a 'oku tonu ke ke mamafa ki ai? Ke ke fakalaulauloto ki ai? Ko e Folofola 'a e 'Otua! Ko ia, fai leva ha'o tu'utu'uni he 'aho ni ke ke fakalaulauloto 'i he Folofola 'a e 'Otua. 'Ai ha taimi mavahe 'i he 'aho ke ke nofo ai 'o ako 'a e Folofola pea te ke toki sio ki he liliu ho'o mo'ui ke lelei ange.

TALA FAKAPALOFITA

'Oku ou fili he 'aho ni ke u mo'ui ikuna 'i he Folofola. Ko e toko taha fai au ki he Folofola. 'Oku 'i ai hoku taimi mavahe he 'aho ke fakalaulauloto he Folofola. 'Oku ou tupulekina 'i he Huafa 'o Sisu. Haleluia.

FAKALOLOTO HE FOLOFOLA

1 Timote 4: 15



1 Sione 1: 9

Kapau 'oku tau vete 'etau ngaahi angahala, ko 'ene anga fakamo'oni tala'ofa, mo 'ene anga faitotonu, 'oku na kau ke ne fakamolemole 'etau ngaahi angahala, pea ke ne fakama'a 'a kitautolu mei he faihala fulipe.

Ko e vete ho'o angahala 'oku 'ikai ko ha vete angahala mo'oni ia mei he vakai mai 'a e 'Otua. 'Oku faka'uhinga'i 'e he kakai tokolahi 'a e veesi ko eni ke 'uhinga ko 'etau fai angahala pe, pea pau ke tau oo ki he 'Otua, 'oatu kotoa ki ai 'a e lisi 'o 'etau ngaahi fai hala, pea kole leva 'ene fakamolemole. 'Oku 'ikai ko e founa eni ia 'oku finangalo mai ki ai 'a e 'Otua he'ene pehee mai ke tau vete pe kofesio 'etau angahala. Ko e fo'i lea 'kofesio' 'oku ha'u ia mei he fo'i lea Kaliki ko e homolegeo 'a ia 'oku 'uhinga ke te lea 'aki 'a e me'a tatau 'oku lea 'aki 'e he 'Otua fekau'aki mo ho'o angahala.

Ko ia, ko e fakakaukau 'o e kofesio 'etau angahala 'oku 'uhinga pe ia ke te lea 'aki 'a e me'a tatau kuo 'osi talamai 'e he 'Otua fekau'aki mo 'etau angahala. Ko e haa e me'a kuo Ne 'osi talamai fekau'aki mo ho'o angahala? Kuo Ne pehee mai ko ho'o angahala kotoa pe he kuohili, lolotonga, mo e kaha'u kuo 'osi fakamolemole ia. Kuo Ne talamai te Ne meesi ki ha fa'ahinga 'ulungaanga ta'ema'oni'oni pe. Kuo ne talamai 'e 'ikai te ne manatua 'etau fai hala pe te ne puke ki ai ke tautea'i 'aki kitautolu.

Ko 'ene mahino eni, pea 'oku hoko leva 'a e konga faka'osi 'o e veesi ko e fakamo'oni mo e fakapapau ki he me'a kuo Ne 'osi fai. 'Oku falala'anga mo totonu 'a e 'Otua ke ne fakamolemole 'etau angahala mo fakama'a kitautolu mei he'etau ngaahi angata'etotonu kotoa pe. 'Oku tau ma'u 'a e fakamolemole ta'engata, pea ko 'etau angahala kuo 'ikai kei hoko ia ko ha palopalema 'i hotau vaa mo e 'Otua. Haleluia!

TALA FAKAPALOFITA

Ko 'eku hia kotoa pe he kuohili, lolotonga, mo e kaha'u kuo 'osi fakamolemole. 'Oku 'ikai ko ha angahala au. Ko e haohaoa au 'o e 'Otua 'ia Kalaisi. Haleluia!

FAKALOLOTO HE FOLOFOLA

Hepelu 10: 10-14; 2 Kolinito 5: 17, 21



'Efeso 1 : 3

Ha tahaa ke fakamalo'ia pe koe 'Otua mo Tamai 'a hotau 'Eiki ko Sisu Kalaisi, 'a ia na'a ne fai hotau tapuekina 'ia Kalaisi, ke tau anuanu 'i he ngaahi tapuaki kehekeh mei he Laumalie 'i he ngaahi feitu'u 'o langi...

Ko e lahi 'o ia 'oku ui ko e siasi he 'aho ni 'oku fakalotu pe pea vamama'o mo e Tohitapu. 'Oku lahi pe 'enau tokanga pe ko e haa 'e fai 'e he 'Otua, ko e haa e me'a 'e hoko mai, pea mo e haa te te ma'u. Ko e palopalema 'o e fa'ahinga fakakaukau pehe ni he 'oku ne fakahaa mai 'oku 'ikai ha me'a ia he lolotonga ni 'o hangee ia na'e te'eki fai 'e he 'Otua ia ha me'a. Fakatokanga'i, 'oku 'ikai pehee mai 'a e veesi ia ko e 'Otua "'a ia 'oku hanganaki" ke ne tapuaki kitautolu. 'Oku pehee pe ia ko e 'Otua kuo ne tapuaki kitautolu. Kuo 'osi fakahoko 'a e ngaue ia. Kuo Ne 'osi fakahoko mai 'a e ngaahi

hi tapuaki. Ko ia, 'oku 'ikai ha toe fiema'u ia ke te lotu 'o pehe, "'E 'Otua, tapuaki au". Kuo 'osi fai ho tapuekina 'ou. Ko e me'a pe 'oku toe ke ke fai ko ho'o tali 'a e ngaahi tapuaki. 'Oku mou ma'u 'a e ngaahi tapuaki 'i he founa tatau pe na'a mou ma'u ai 'a e fakamo'ui: ko e tui 'i ho loto pea lea 'aki ho ngutu. Ka kuo talaatu 'e he 'Otua kuo tapuekina koe, ko e 'uluaki me'a ke ke fai ko e tui 'oku mo'oni 'a e me'a kuo Ne lea'aki. Te ke hoko atu leva ke felotoi mo e 'Otua mo ke talaki 'a e tapuaki ko ia. 'E 'ikai hoko ha me'a ia kae'oua kuo ke loto ki ai, pea 'e toki ngaue pe 'a e Folofola 'i ha'ane foki meiate koe. 'I he taimi pe 'oku kamata ke lea ai ho ngutu ki he me'a kuo talaatu 'e he 'Otua fekau'aki mo koe, ko 'ene toki kamata ia ke fai ha liliu kiate koe.

TALA FAKAPALOFITA

Kuo tapuaki'i au 'e he 'Otua 'aki 'a e me'a kotoa pe 'oku ou fiema'u ke kamata 'aki 'a e mo'ui mo e ngaue 'oku ou faka'amu ki ai. Kae mahulu ange, 'oku ma'ui'ui lelei pea fakakoloa e mo'ui hoku sino, 'eku pa'anga, mo hoku ngaahi vaha'angatae. Pea na'a mo e taimi ni he lolotonga 'eku lea atu ko eni mo 'eku lotu he lea kehekehe, 'oku ou tautapa ki he Laumalie mo ngaue'i 'a e ngaahi tapuaki 'a e 'Otua 'i he'eku mo'ui.

FAKALOTO HE FOLOFOLA:

'Aisea 55: 10-11; 1 Kolinito 3: 21; 2 Pita 1: 3



•
**GET YOUR
COPY NOW!**
•

BE BE ANGEL

GRACE DRIVEN LIFE

PROVEN STEPS TO LIVING A GUILT FREE LIFE

www.uebertangel.org | www.bebeangel.org



SPIRIT EMBASSY
TheGoodNewsChurch[®]

WITH UEBERT AND BEBE ANGEL

WWW.UBERTANGEL.ORG | WWW.GOODNEWSWORLD.COM



The Good News World Helplines

USA: +1 (240) 781-6942

UK: +44 333 344 8612

RSA: +27 (51) 004-0209

www.goodnewsworld.com